

ایوان میں پیش کئے جانے سے قبل اشاعت کی اجازت نہیں ہے
خفیہ



صوبائی اسمبلی پنجاب

بروز پیر 22 اگست 2016

فہرست نشان زدہ سوالات اور جوابات

بابت

محکمہ جات

1- سماجی بہبود و بیت المال 2- منصوبہ بندی و ترقیات

بروز بدھ 11- فروری 2015 اور بروز پیر 7 ستمبر 2015 اور بروز منگل 10 مئی 2016 کو جناب

پارلیمانی سیکرٹری کی درخواست پر ایجنڈا سے زیر التواء سوال

لاہور ڈویژن میں آئی ٹی اداروں سے متعلقہ تفصیلات

*3648: ڈاکٹر مراد اس: کیا وزیر منصوبہ بندی و ترقیات ازراہ نوازش بیان فرمائیں گے کہ:-

(الف) لاہور ڈویژن میں آئی ٹی کے کتنے ادارے کام کر رہے ہیں، ان کے لئے پچھلے دو سالوں میں کتنے فنڈز مختص کئے گئے؟

(ب) ان اداروں نے پچھلے پانچ سالوں کے دوران کون کون سے منصوبہ جات کو پایہ تکمیل تک پہنچایا؟

(ج) ان اداروں نے مذکورہ بالا عرصہ کے دوران کن کن محکمہ جات کے ریکارڈ کو کمپیوٹرائزڈ کرنے کے لئے کیا اقدامات اٹھائے، سال وار مکمل تفصیل سے ایوان کو آگاہ کریں؟

(تاریخ وصولی 15 جنوری 2014 تاریخ ترسیل 2 اپریل 2014)

جواب

وزیر منصوبہ بندی و ترقیات

(الف) لاہور ڈویژن کی چاروں ضلعی حکومتوں (لاہور، قصور، شیخوپورہ اور ننکانہ) میں سسٹم نیٹ ورک ایڈمنسٹریٹرز (SNA's) کی سربراہی میں آئی ٹی ونگ خدمات انجام دے رہے ہیں جن کو پنجاب انفارمیشن ٹیکنالوجی بورڈ صوبائی سطح پر کنٹرول کر رہا ہے۔

پچھلے دو سالوں میں ان ضلعی حکومتوں میں مجموعی طور پر غیر ترقیاتی مد میں سال 2011-12 کیلئے مجموعی طور پر 21.974 ملین اور 2012-13 کیلئے 22.769 ملین فنڈز مختص کئے گئے۔

(ب) لاہور ڈویژن میں پنجاب انفارمیشن ٹیکنالوجی بورڈ اور مختلف صوبائی/ذیلی محکمہ جات تعلیم، صحت، ٹرانسپورٹ، پولیس، ایکسٹرنل ایڈمنسٹریشن کے تعاون سے ضلعی حکومتوں کو آئی ٹی کے شعبے میں مختلف خدمات فراہم کر رہے ہیں اور آئی ٹی بورڈ نے شعبہ زراعت، شعبہ ٹرانسپورٹ، شعبہ برائے فروغ آئی ٹی شعبہ انسداد ہشتگردی، شعبہ مذہبی امور، شعبہ قانون اور متفرق شعبے کے منصوبہ جات کو

پایہ تکمیل تک پہنچایا۔ ضلعی سطح پر سسٹم نیٹ ورک ایڈمنسٹریٹر (SNA) ان پراجیکٹس پر عملدرآمد میں معاونت کرتے ہیں۔

(ج) مختلف محکمہ جات کی کمپیوٹرائزیشن پنجاب آئی ٹی بورڈ کی قیادت میں کی جا رہی ہے تاہم ضلعی سطح پر قائم سسٹم نیٹ ورک ایڈمنسٹریٹر کے دفاتر آئی ٹی سے متعلقہ ضلعی سطح کے دیگر امور سرانجام دے رہے ہیں۔ خاص طور پر ڈیٹنگی، پرائس کنٹرول، ذمہ دار شہری، ون ونڈو کمپلینٹ سیل، ڈومیسائل وغیرہ وغیرہ۔ چونکہ محکمہ جات کاریکارڈ کمپیوٹرائزڈ کرنا پنجاب آئی ٹی بورڈ کی ذمہ داری ہے، ضلعی سطح پر قائم آئی ٹی دفاتر صرف ضلع میں آئی ٹی سے متعلقہ متفرق امور سرانجام دیتے ہیں اور محکمہ جات کی کمپیوٹرائزیشن میں ان دفاتر کا کوئی عمل دخل نہیں ہے۔

(تاریخ وصولی جواب 17 اگست 2016)

بروز منگل 10 مئی 2016 کے ایجنڈا سے محکمانہ سیکرٹری کی عدم حاضری پر زیر التواء سوال

صوبہ بھر میں بے سہارا خواتین کے لئے دارالامان سے متعلقہ تفصیلات

*5370: محترمہ لبنی فیصل: کیا وزیر سماجی بہبود و بیت المال ازراہ نوازش بیان فرمائیں گے کہ:-

- (الف) صوبہ پنجاب میں بے سہارا خواتین کے لئے کتنے دارالامان موجود ہیں؟
- (ب) لاہور کا دارالامان کہاں واقع ہے اس میں کتنی خواتین رکھنے کی گنجائش ہے نیز اس وقت اس میں کتنی خواتین رہائش پذیر ہیں؟
- (ج) لاہور کے دارالامان کے عملہ کی تفصیل سے ایوان کو آگاہ فرمایا جائے؟
- (د) کیا لاہور میں ایک دارالامان بے سہارا خواتین کو سہارا دینے کے لئے کافی ہے؟
- (تاریخ وصولی 26 نومبر 2014 تاریخ ترسیل 8 جنوری 2015)

جواب

وزیر سماجی بہبود و بیت المال

(الف) صوبہ پنجاب میں محکمہ سوشل ویلفیئر کے تحت 36 اضلاع میں دارالامان موجود ہیں جن میں سے ضلع ننکانہ صاحب میں ابھی Functional ہونے کے مراحل میں ہے۔

- (ب) لاہور کا دارالامان E-30/36 نزد پولیس سٹیشن نواں کوٹ، بندر روڈ لاہور واقع ہے اور اس کی Sanctioned گنجائش 50 خواتین کی ہے نیز اس وقت 77 خواتین اور 12 بچے رہائش پذیر ہیں۔
- (ج) لاہور کے دارالامان میں کل 15 کا عملہ موجود ہے جس کی تفصیل (ستمہ الف) ایوان کی میز پر رکھ دی گئی ہے۔
- (د) لاہور میں موجود ایک دارالامان بے سہارا خواتین کو سہارا دینے کیلئے کافی نہ ہے لہذا محکمہ مزید دارالامان بنانے کا ارادہ رکھتا ہے۔

(تاریخ وصولی جواب 11 فروری 2016)

بروز منگل 10 مئی 2016 کو جناب پارلیمانی سیکرٹری کی درخواست پر ایجنڈا سے زیر التواء سوال

گوجرانوالہ: صحت کے منصوبہ جات کی منظوری و دیگر تفصیلات

*2036: چودھری اشرف علی انصاری: کیا وزیر منصوبہ بندی و ترقیات ازراہ نوازش بیان فرمائیں گے کہ:

- (الف) محکمہ منصوبہ بندی و ترقیات نے پچھلے پانچ سالوں کے دوران ضلع گوجرانوالہ میں صحت کے لئے کون کون سے منصوبہ جات کی منظوری دی، الگ الگ تفصیل سے آگاہ کریں؟
- (ب) ان میں سے کتنے منصوبہ جات ہیں جو ابھی تک مکمل نہیں ہوئے، اس کی تاخیر کے ذمہ داران کے خلاف کیا کارروائی کی گئی؟
- (ج) محکمہ ان منصوبہ جات کی بروقت تکمیل کیلئے کیا اقدامات اٹھاتا ہے؟
- (د) ان منصوبہ جات کی تکمیل میں تاخیر کے باعث اس کے تخمینہ لاگت میں کتنا اضافہ ہوا، اس کی منصوبہ وار تفصیل سے آگاہ کریں؟

(تاریخ وصولی 22 اگست 2013 تاریخ ترسیل 20 نومبر 2013)

جواب

وزیر منصوبہ بندی و ترقیات

(الف) محکمہ پی اینڈ ڈی اپنے قواعد و ضوابط کے مطابق ان ترقیاتی منصوبہ جات کی منظوری دیتا ہے جن کی مالیت 200 ملین روپے یا اس سے زیادہ ہو۔ محکمہ پی اینڈ ڈی نے پچھلے پانچ سالوں میں مندرجہ ذیل منصوبوں کی منظوری دی ہے:-

1. Establishment of Wazirabad Institute of Cardiology Wazirabad District Gujranwala (Total Cost Rs. 1953.926 M)
2. Establishment of Medical College Gujranwala (Total Cost Rs. 1386.200 M)

(فہرست ایوان کی میز پر رکھ دی گئی ہے۔)

(ب) یہ منصوبہ جات بجٹ میں شامل ہیں اور رواں مالی سال میں مکمل ہو جائیں گے۔ ان منصوبہ جات کیلئے فنڈز بھی فراہم کر دیئے گئے ہیں۔

(ج) ان سکیموں کا باقاعدگی سے (Monthly & Quarterly Review) کیا جاتا ہے۔

(د) اگرچہ وزیر آباد انسٹیٹیوٹ آف کارڈیالوجی کے منصوبہ کی تکمیل میں 4 سال جبکہ گوجرانوالہ میڈیکل کالج کو مکمل کرنے میں 2 سال کی تاخیر ہوئی لیکن تخمینہ لاگت میں کوئی اضافہ نہیں ہوا۔ ان سکیموں کی تکمیل کیلئے مطلوبہ فنڈز جاری کر دیئے گئے ہیں اور یہ رواں مالی سال میں مکمل ہو جائیں گے۔

(تاریخ وصولی جواب 17 اگست 2016)

بروز منگل 10 مئی 2016 کے ایجنڈا سے محکمانہ سیکرٹری کی عدم حاضری پر زیر التواء سوال

این جی اوز کو بیرون ملک سے ملنے والے فنڈز سے متعلقہ تفصیلات

*6743: جناب امجد علی جاوید: کیا وزیر سماجی بہبود و بیت المال ازراہ نوازش بیان فرمائیں گے کہ:-

(الف) ضلع ٹوبہ ٹیک سنگھ میں کام کرنے والی این جی اوز جو فنڈز محکمہ کے علاوہ اور دیگر ذرائع سے وصول کرتی ہیں، کیا محکمہ کو اس کے متعلق ریکارڈ فراہم کیا جاتا ہے نیز کیا محکمہ کے پاس ان پر چیک رکھنے کا میکانزم موجود ہے؟

(ب) کیا ضلع ٹوبہ ٹیک سنگھ کی حدود میں کام کرنے والی این جی اوز اپنی آمدن اور اخراجات کا حساب اور ریکارڈ محکمہ کے پاس جمع کرواتی ہیں؟

(ج) ضلع ٹوبہ ٹیک سنگھ میں محکمہ سماجی بہبود نے گزشتہ دو سال کے دوران جو فلاحی کام سرانجام دیئے ہیں، ان کی تفصیلات مع تخمینہ لاگت ایوان میں فراہم کی جائیں؟

(د) ضلع ٹوبہ ٹیک سنگھ میں سماجی بہبود کے دفاتر اور اداروں کے لئے سال 2015-16ء کے بجٹ میں کتنی رقم مختص کی گئی ہے، مدوارز تفصیلات سے آگاہ کریں؟

(تاریخ وصولی 27 مئی 2015ء تاریخ ترسیل 31 جولائی 2015ء)

جواب

وزیر سماجی بہبود و بیت المال

(الف) محکمہ سماجی بہبود و بیت المال The Voluntary Social Welfare

Agencies (R&C) Ordinance, 1961 کی دفعہ 7 کے تحت کسی بھی رجسٹرڈ

فلاحی ادارے کو ملنے والی امداد چاہے وہ مقامی لوگوں اور اداروں یا بیرون ملک میں

موجود Donors نے فراہم کی ہوں محکمہ چیک کر سکتا ہے نیز تمام رجسٹرڈ فلاحی ادارے مالی سال کے

اختتام پر اپنی آمدنی و خرچ کے گوشوارے محکمہ کے پاس جمع کروانے کے پابند ہیں۔

(ب) ضلع ٹوبہ ٹیک سنگھ کی حدود میں کام کرنے والی فعال این جی اوز اپنی آمدن اور اخراجات کا حساب

محکمہ کے پاس جمع کرواتی ہیں۔

(ج) محکمہ سوشل ویلفیئر کے تحت چلنے والے تمام ادارے فلاحی ہیں اور ان کا تمام بجٹ بھی فلاحی

کاموں پر خرچ ہوتا ہے جن کی تفصیل مندرجہ ذیل ہے۔

ڈسٹرکٹ انڈسٹریل ہوم، ٹوبہ ٹیک سنگھ۔

برائے سال	سروسز	اخراجات	استفادہ کنندگان
2013-14	خواتین کو مختلف ٹریڈز میں تربیت	Rs. 251142/-	1020
2014-15	ایضا	Rs. 136802/-	994

دارالامان ٹوبہ ٹیک سنگھ

برائے سال	سروسز	اخراجات	استفادہ کنندگان
2013-14	داخل خواتین کو مختلف فنون میں تربیت و ہاسٹل سہولیات	Rs. 811804/-	218
2014-15	ایضا	Rs. 858026/-	174

اولڈ ایج ہوم ٹوبہ ٹیک سنگھ

برائے سال	سروسز	اخراجات	استفادہ کنندگان
2013-14	داخل بزرگوں کو زندگی کی تمام سہولیات کی فراہمی	Rs. 425561/-	108
2014-15	ایضا	Rs. 508075/-	104

میڈیکل سوشل سروسز پراجیکٹ ڈی ایچ کیو ہسپتال ٹوبہ ٹیک سنگھ۔

برائے سال	سروسز	اخراجات	استفادہ کنندگان
2013-14	غریب مریضوں کو ادویات کی مفت فراہمی بذریعہ ہیلتھ ویلفیئر کمیٹی	Rs. 259326/-	98
2014-15	ایضا	Rs. 279145/-	263

میڈیکل سوشل سروسز پراجیکٹ ڈی ایچ کیو ہسپتال، گوجرہ

برائے سال	سروسز	اخراجات	استفادہ کنندگان
2013-14	غریب مریضوں کو ادویات کی مفت فراہمی بذریعہ ہیلتھ ویلفیئر کمیٹی		

108	Rs. 489624/-	ایضا	2014-15
-----	--------------	------	---------

(د) (الف) تنخواہ اور الاؤنسز کی مد میں Rs.25640000-00

(ب) contingency وغیرہ کی مد میں Rs.2432000-00

کل رقم۔
Rs. 28072000-00

اس کی تفصیل (ستمبر الف) ایوان کی میز پر رکھ دی گئی ہے۔

(تاریخ وصولی جواب 18 اگست 2016)

بروز منگل 10 مئی 2016 کو جناب پارلیمانی سیکرٹری کی درخواست پر ایجنڈا سے زیر التواء سوال

چولستان میں صاف پانی فراہم کرنے کے لئے اٹھائے گئے اقدامات کی تفصیلات

*2538: ڈاکٹر سید وسیم اختر: کیا وزیر منصوبہ بندی و ترقیات ازراہ نوازش بیان فرمائیں گے کہ:-

(الف) چولستان میں کتنے رقبہ پر ناجائز قبضہ ہے، یہ ناجائز قابض حضرات کون کون ہیں؟

(ب) چولستان میں پچھلے پانچ سالوں کے دوران صاف پانی فراہم کرنے کے کتنے منصوبہ جات منظور

ہوئے، کتنے پایہ تکمیل کو پہنچ گئے اور ہر منصوبہ کی مالی لاگت کتنی تھی اور اب یہ منصوبے ورکنگ

پوزیشن میں ہیں ہر منصوبہ کی علیحدہ علیحدہ تفصیل فراہم کریں؟

(تاریخ وصولی 11 ستمبر 2013 تاریخ ترسیل 26 دسمبر 2013)

جواب

وزیر منصوبہ بندی و ترقیات

(الف) تفصیل رقبہ ناجائز قابضین چولستان ترقیاتی ادارہ بہاولپور ایوان کی میز پر رکھ دی گئی ہے۔

(ب) پچھلے پانچ سالوں میں چولستان ضلع بہاولپور میں چکوک کو پیے کا پانی سپلائی کرنے کیلئے مندرجہ

ذیل پانچ سکیمیں شروع کی گئی ہیں۔

1- 73/DB -2 144/DB

3- 145/DB -4 147/DB

5- Basti Latifabad Jagan Pir

ان پانچ منصوبوں کی منظور شدہ لاگت 43.57 ملین ہے ان منصوبہ جات پر 29.991 ملین خرچ ہو چکے ہیں اور ان سکیموں سے تقریباً 7100 لوگ مستفید ہوں گے۔

(تاریخ وصولی جواب 17 اگست 2016)

بروز منگل 10 مئی 2016 کے ایجنڈا سے محکمانہ سیکرٹری کی عدم حاضری پر زیر التواء سوال

ٹوبہ ٹیک سنگھ: پی پی 86 میرج گرانٹ سے متعلقہ تفصیل

*7118: جناب امجد علی جاوید: کیا وزیر سماجی بہبود و بیت المال ازراہ نوازش بیان فرمائیں گے کہ:-

(الف) تحصیل ٹوبہ ٹیک سنگھ کے حلقہ پی پی 86 کے کتنے لوگوں کو میرج گرانٹ کے لئے کتنی رقم فی کس فراہم کی گئیں، تفصیلات سے ایوان کو آگاہ کیا جائے؟

(ب) محکمہ نے شادی گرانٹ کی فراہمی کے لئے کیا پیمانہ یا شرائط مقرر کی ہیں، تفصیلات فراہم کی جائیں؟

(تاریخ وصولی 17 ستمبر 2015 تاریخ ترسیل 27 اکتوبر 2015)

جواب

وزیر سماجی بہبود و بیت المال

(الف) تحصیل ٹوبہ ٹیک سنگھ کے حلقہ 86 میں 50 لوگوں کو۔ / 565000 روپے گرانٹ فراہم کی گئی جس کی تفصیل (ستمہ الف) ایوان کی میز پر رکھ دی گئی ہے۔

(ب) شادی گرانٹ کیلئے محکمہ سوشل ویلفیئر کی مندرجہ ذیل بنیادی شرائط ہیں:-

1- ایسے ضرورت مند والدین یا سرپرست جن کی بچیاں شادی کی عمر کو پہنچ چکی ہوں اور وہ شادی کرنے کے لیے تاریخ طے کر چکے ہوں بیت المال کمیٹی کو درخواست دیں بشرطیکہ انہوں نے کسی اور ادارے سے اس مقصد کیلئے امداد حاصل نہ کی ہو۔

2- درخواست گزار ضلعی بیت المال کمیٹی کو بیٹی کا نکاح ہونے کے بعد 90 دن کے اندر اپنی درخواست ہمراہ نکاح نامہ دے سکتے ہیں اور چھان بین کے بعد مستحق قرار پانے کے بعد انہیں مالی امداد

دی جاسکتی ہے۔ استحقاق طے کرتے ہوئے مندرجہ ذیل ترجیحات کو بالترتیب مد نظر رکھا جائے گا۔

- i۔ بیوائیں
ii۔ یتیم بچیوں کے غریب سرپرست
iii۔ غریب اور نادار والدین

(تاریخ وصولی جواب 13 جنوری 2016)

بروز منگل 10 مئی 2016 کے ایجنڈا سے محکمانہ سیکرٹری کی عدم حاضری پر زیر التواء سوال

وویمین کرائسز سنٹر سے متعلقہ تفصیلات

*7485: محترمہ شملہ اسلم: کیا وزیر سماجی بہبود و بیت المال ازراہ نوازش بیان فرمائیں گے کہ:-

(الف) کیا یہ درست ہے کہ اٹھارویں ترمیم کے بعد بے نظیر وویمین کرائسز سنٹر صوبوں کو منتقل کر دیئے ہیں اور پنجاب حکومت نے 01-07-2014 کو محکمہ سوشل ویلفیئر کے تحت ان اداروں کو Adopt کیا ہے؟

(ب) کیا یہ بھی درست ہے کہ مارچ 2016 میں ان اداروں کے مساوی حکومت Violence Against women center ڈویژنل لیول پر قائم کر رہی ہے جسکی ابتدا ضلع ملتان سے ہو چکی ہے؟

(ج) اگر جزو ہائے بالا کا جواب ہاں میں ہے تو کیا حکومت وویمین کرائسز سنٹر کو بے نظیر وویمین کرائسز سنٹر میں ضم کرنے کا ارادہ رکھتی ہے اگر نہیں تو ان اداروں کا Status سسٹم کیا ہوگا اور ان کے ملازمین کو کیا تحفظ ملے گا ایوان کو آگاہ کیا جائے؟

(تاریخ وصولی 23 فروری 2016 تاریخ ترسیل 25 اپریل 2016)

جواب

وزیر سماجی بہبود و بیت المال

(الف) یہ درست ہے کہ بے نظیر وویمین کرائسز سنٹر پنجاب حکومت نے محکمہ سوشل ویلفیئر کو منتقل کر دیئے ہیں۔

(ب) جی ہاں یہ بات اس حد تک درست ہے کہ Punjab Protection of Women Against Violence Act 2016 کے نافذ العمل ہونے کے بعد محکمہ سوشل ویلفیئر Violence Against Women Center بنانے کا ارادہ رکھتا ہے اس ضمن میں پہلے سینٹر کی تعمیر ملتان میں شروع ہو چکی ہے۔ بہاولپور اور راولپنڈی میں سینٹرز کی تعمیر زیر غور ہے۔

(ج) Violence Against Women Center کی Evaluation کیلئے محکمہ ترقی و منصوبہ بندی پنجاب کو تحریری طور پر لکھ دیا گیا ہے۔ ان سینٹرز کو کسی دوسرے ادارے کے ساتھ ضم کرنے کا فیصلہ رپورٹ آنے کے بعد کیا جائے گا۔

(تاریخ وصولی جواب 9 مئی 2016)

ضلعی بیت المال کمیٹیوں کے چیئرمینوں کے تقرر نہ ہونے سے پیدا شدہ مسائل

*7119: جناب امجد علی جاوید: کیا وزیر سماجی بہبود بیت المال ازراہ نوازش بیان فرمائیں گے کہ:-

(الف) کیا یہ درست ہے کہ گزشتہ کئی ماہ سے ضلعی بیت المال کے چیئرمین مقرر نہیں کئے گئے ہیں جس کی وجہ سے بیت المال کمیٹیاں کام نہیں کر رہی ہیں؟

(ب) کیا یہ بھی درست ہے کہ ضلعی بیت المال کمیٹیوں کے فعال نہ ہونے کی وجہ سے مستحقین امداد سے محروم ہیں؟

(ج) کیا یہ بھی درست ہے کہ ان کمیٹیوں کی عدم موجودگی سے ہسپتالوں میں غریب مریض جو بیت المال سے ملنے والی امداد سے علاج کرواتے تھے، وہ علاج سے محروم ہیں؟

(د) اگر مذکورہ بالا سوالات کا جواب اثبات میں ہے تو کیا محکمہ نادر اور غریب افراد کو مشکلات سے نجات دلانے کے لئے ضلعی بیت المال کمیٹیوں کے چیئرمینوں کے جلد تقرر کا ارادہ رکھتا ہے اگر رکھتا ہے تو کب تک؟

(تاریخ وصولی 17 ستمبر 2015 تاریخ ترسیل 27 اکتوبر 2015)

جواب

وزیر سماجی بہبود و بیت المال

(الف) پنجاب کی ضلعی بیت المال کمیٹیوں کی تشکیل جنوری 2015ء سے ہونا مقصود تھا۔ 30 ستمبر 2015 کو بیت المال کو نسل کے اجلاس میں ضلع لاہور کی تین کمیٹیوں کے چیئرمین، وائس چیئرمین بنا دیئے گئے ہیں جن میں بیت المال کمیٹی سٹی، صدر اور ماڈل ٹاؤن کمیٹی شامل ہیں جبکہ سرگودھا، میانوالی، خوشاب، بھکر، ٹوبہ ٹیک سنگھ، جھنگ، گوجرانوالہ، سیالکوٹ، منڈی بہاؤ الدین اور راجن پور اضلاع کی بیت المال کمیٹیاں 05-05-2016 کو بیت المال کو نسل کے اجلاس میں منظوری کے بعد کام کر رہی ہیں۔ مزید برآں باقی اضلاع میں کمیٹیوں کی تشکیل کا عمل جاری ہے۔

(ب) جی ہاں۔

(ج) جی نہیں تاہم پنجاب بھر میں سرکاری ہسپتالوں میں محکمہ صحت کے علاوہ سوشل ویلفیئر افسران زکوٰۃ فنڈ، پاکستان بیت المال، انجمن بہبود مریضوں کے تعاون سے مستحق افراد کے علاج و معالجہ میں مدد کا سلسلہ جاری رکھے ہوئے ہیں۔ پنجاب بیت المال نے اپنے فنڈ کا 7% مستحق مریضوں کے لیے مختص کیا ہوا ہے۔

(د) اب تک 13 بیت المال کمیٹیاں بن چکی ہیں جبکہ باقی ضلعی بیت المال کمیٹیوں کے چیئرمینوں کے تقرر کے سلسلہ میں کام کیا جا رہا ہے اور یہ جلد ہی مکمل کر لیا جائے گا۔

(تاریخ و وصولی جواب 18 اگست 2016)

سپر نٹنڈنٹ کی خالی اسامیوں پر تعیناتی کا مسئلہ

*7552: چودھری عامر سلطان چیمہ: کیا وزیر منصوبہ بندی و ترقیات ازراہ نوازش بیان فرمائیں گے کہ:-

(الف) کیا یہ درست ہے کہ صوبہ کے ضلعی دفاتر پلاننگ میں سپر نٹنڈنٹ کی 16 سے زائد اسامیاں عرصہ دراز سے خالی پڑی ہیں؟

(ب) کیا یہ بھی درست ہے کہ درج بالا اسامیاں اسٹنٹ کی پروموشن کر کے پر کی جائیں گی؟

(ج) کیا حکومت / محکمہ اسٹنٹ کی پروموشن کر کے درج بالا خالی اسامیاں پر کرنے کا ارادہ رکھتی ہے تو کب تک، اگر نہیں تو اس کی وجوہات کیا ہیں؟

(تاریخ وصولی 8 مارچ 2016 تاریخ ترسیل 17 مئی 2016)

جواب

وزیر منصوبہ بندی و ترقیات

(الف) پنجاب کے تمام ضلعی دفاتر (پلاننگ) میں 36 میں سے 35 پر سپرنٹنڈنٹ تعینات ہیں اور بقیہ ایک ضلع میں سپرنٹنڈنٹ تعینات کر دیا جائے گا۔

(ب) یہ درست ہے کہ یہ تمام اسامیاں اسٹنٹس کو ترقی دینے کے بعد پُر کی گئی ہیں۔

(ج) باقی ایک سیٹ بھی اسٹنٹ کی ترقی کر کے پُر کی جائے گی۔

(تاریخ وصولی جواب 17 اگست 2016)

صوبہ میں بیت المال کیٹیوں کے قیام سے متعلقہ تفصیلات

*7455: جناب امجد علی جاوید: کیا وزیر سماجی بہبود و بیت المال ازراہ نوازش بیان فرمائیں گے کہ:-

(الف) کیا یہ درست ہے کہ پنجاب کے تمام اضلاع میں بیت المال کیٹیوں کی مدت ختم ہونے کے بعد نئی بیت المال کیٹیاں تشکیل نہیں دی گئیں؟

(ب) کیا یہ بھی درست ہے کہ اس وجہ سے بیت المال سے مستفید ہونے والے غریب، نادار اور معذور افراد شدید متاثر ہو رہے ہیں؟

(ج) کیا محکمہ / حکومت جلد از جلد بیت المال کیٹیوں کی تشکیل کا ارادہ رکھتا ہے تو کب تک؟

(تاریخ وصولی 18 فروری 2016 تاریخ ترسیل 26 اپریل 2016)

جواب

وزیر سماجی بہبود و بیت المال

(الف) جی ہاں درست ہے کہ پنجاب بیت المال کے زیر انتظام ضلعی بیت المال کیٹیوں کی مدت ختم ہو چکی ہے اور اب تک 39 میں سے 13 کیٹیاں تشکیل دی جا چکی ہیں جن میں صدر لاہور، سٹی لاہور،

ماڈل ٹاؤن لاہور، گوجرانوالہ، منڈی بہاؤالدین، سیالکوٹ، ٹوبہ ٹیک سنگھ، جھنگ، سرگودھا، خوشاب، بھکر، میانوالی اور راجن پور کی ضلع بیت المال کمیٹیاں تشکیل دی جا چکی ہیں۔ بقیہ ضلعی بیت المال کمیٹیاں تشکیل کے مراحل میں ہیں۔

(ب) جن اضلاع میں ضلعی بیت المال کمیٹیاں تشکیل پا چکی ہیں وہاں پر غریب نادار اور معذور افراد کی امداد کا سلسلہ شروع ہو گیا ہے۔ باقی کمیٹیوں میں عارضی طور پر کام تعطل کا شکار ہے تاہم صوبائی کونسل اپنے اختیارات استعمال کرتے ہوئے مستحق افراد کی مالی امداد جاری کئے ہوئے ہے۔

(ج) ہاں حکومت جلد از جلد کمیٹیوں کی تشکیل کا ارادہ رکھتی ہے۔ امید ہے یہ کام جلد پایہ تکمیل تک پہنچ جائے گا۔

(تاریخ وصولی جواب 18 اگست 2016)

سرگودھا: فور سیکٹر پروگرام اور پی ڈی پی کے تحت منصوبہ جات سے متعلقہ تفصیلات

*7943: محترمہ حنا پرویز بٹ: کیا وزیر منصوبہ بندی و ترقیات ازراہ نوازش بیان فرمائیں گے کہ -

(الف) فور سیکٹر پروگرام اور پی ڈی پی کے تحت سال 2015-16 میں ضلع سرگودھا کیلئے کتنے فنڈز جاری کئے گئے تھے؟

(ب) مذکورہ عرصہ میں درج بالا پروگرام کے تحت کون کون سے اور کتنے ترقیاتی کام ہوئے ہیں؟

(ج) درج بالا پروگرامز کے تحت ہونیوالے ترقیاتی کاموں کی رفتار کو تیز کرنے کیلئے حکومت کیا

اقدامات اٹھا رہی ہے؟

(تاریخ وصولی 24 مئی 2016 تاریخ ترسیل 9 جولائی 2016)

جواب

وزیر منصوبہ بندی و ترقیات

(الف) فور سیکٹر پروگرام اور پی ڈی پی کے تحت مالی سال 2015-16 میں ضلع سرگودھا کیلئے کوئی

فنڈ مختص نہیں کئے گئے۔ فور سیکٹر پروگرام صرف مالی سال 2011-12 کیلئے ہی شروع ہوا تھا جبکہ پی

ڈی پی مالی سال 2007-08 میں شروع ہو کر مالی سال 2011-12 میں مکمل ہو گیا اور دونوں پروگرام اپنی معینہ مدت میں ہی مکمل ہو گئے تھے۔

(ب) مذکورہ عرصہ میں درج بالا پروگراموں کے تحت کوئی بھی فنڈز مختص نہیں کئے گئے۔
(ج) درج بالا پروگرامز کیلئے مذکورہ عرصہ میں کوئی بھی فنڈز مختص نہیں کئے گئے۔

(تاریخ وصولی جواب 17 اگست 2016)

پنجاب بیت المال کے فنڈز و دیگر تفصیلات

*7496: ڈاکٹر سید وسیم اختر: کیا وزیر سماجی بہبود و بیت المال ازراہ نوازش بیان فرمائیں گے کہ:۔۔

(الف) مالی سال 2007-08 سے 2015-16 تک سال وائز کتنی رقم انتظامی اخراجات کے علاوہ

مستحق افراد کی مختلف مدات میں مدد کے لیے فراہم کی جاتی رہی؟

(ب) محکمہ بیت المال کن کن مدات کے تحت کتنی کتنی رقم ضرورت مندوں کو فراہم کرتا ہے اور کسی

ضرورت مند کی درخواست موصول ہونے پر کتنی مدت میں مدد فراہم کرتا ہے اور مختلف نوعیت کی مدات

میں مدد کے لیے درخواست دینے کا کیا طریق کار ہے اگر کوئی فارم بنائے گئے ہیں تو ان کی نقول فراہم کریں؟

(ج) پنجاب میں ضلعی سطح پر بیت المال کمیٹیاں جو ماضی میں بنائی گئی تھیں کب ختم کی گئیں، کتنے

عرصے سے یہ ضلعی کمیٹیاں نہیں بنائی گئیں، کب تک یہ کمیٹیاں بنا دی جائیں گی؟

(د) چیئر مین پنجاب بیت المال کون ہیں اور ان کی صوابدید پر غریب لوگوں کی مدد کے کتنے فنڈز ہوتے

ہیں؟

(تاریخ وصولی 24 فروری 2016 تاریخ ترسیل 3 اپریل 2016)

جواب

وزیر سماجی بہبود و بیت المال

(الف) سال 2007 سے سال 2016 تک کل 84 کروڑ 64 لاکھ 19 ہزار 9 سو 56 روپے غریب اور نادار افراد میں تقسیم کیئے گئے۔ سال وار تفصیل (ستمہ الف) ایوان کی میز پر رکھ دی گئی ہے۔
(ب) نادار، معذور افراد، بے سہارا خواتین اور بے روزگار افراد کی یکمشت امداد 10 ہزار تک مستحق، معذور اور یتیم طلباء کیلئے تعلیمی وظائف:-

میٹرک کے طلباء کیلئے	1000 روپے ماہانہ
کالج کے طلباء کیلئے	2000 روپے ماہانہ
یونیورسٹی کے طلباء کیلئے	3000 روپے تک ماہانہ وظیفہ دیا جاتا ہے۔
غریب والدین کی بچیوں کی شادی کیلئے	20 ہزار تک
مفلس مریضوں کے علاج معالجہ کیلئے	50 ہزار تک

بیت المال رولز کے تحت ہر درخواست کا فیصلہ تین ماہ کے اندر کرنا ہوتا ہے ہر قسم کی امداد کیلئے بیت المال کے مروجہ فارم پر درخواست موصول کی جاتی ہے۔ فارمز کی نقول (ستمہ ب) ایوان کی میز پر رکھ دی گئی ہیں۔
(ج) سابقہ ضلع بیت المال کمیٹیاں جنوری 2015 کو ختم ہو گئی تھیں۔ اب تک 13 ضلعی بیت المال کمیٹیاں تشکیل پا چکی ہیں اور باقی کمیٹیاں تشکیل کے مراحل میں ہیں۔
(د) پنجاب بیت المال کے چیئر مین محمد سلیمان منگلا ہیں اور ان کا صوابدیدی فنڈ کل بجٹ کا 2% ہوتا ہے۔

(تاریخ وصولی جواب 18 اگست 2016)

فیصل آباد: محکمہ سماجی بہبود کے اداروں سے متعلقہ تفصیلات

*8013: میاں طاہر: کیا وزیر سماجی بہبود و بیت المال ازراہ نوازش بیان فرمائیں گے کہ:-

- (الف) فیصل آباد میں محکمہ سماجی بہبود کے تحت کون کون سے دفاتر کہاں کہاں واقع ہیں؟
(ب) اس محکمہ کے تحت فیصل آباد میں کون کون سے ادارے اور این جی او کام کر رہی ہیں؟
(ج) اس محکمہ کے سال 2014-15 اور 2015-16 کے بجٹ کی تفصیل فراہم کی جائے؟

(د) اس ضلع میں ان دو سالوں کے دوران کون کون سی فلاحی خدمات سرانجام دی گئی ہیں؟

(ه) اس ضلع میں محکمہ مزید کیا کیا اقدامات اٹھانے کا ارادہ رکھتا ہے؟

(تاریخ وصولی 2 جون 2016 تاریخ ترسیل 27 جون 2016)

جواب

وزیر سماجی بہبود و بیت المال

(الف) فیصل آباد ڈسٹرکٹ میں محکمہ سماجی بہبود کے 21 دفاتر کام کر رہے ہیں جن کی تفصیل درج ذیل ہے۔

- 1- سینئر ڈسٹرکٹ آفیسر سوشل ویلفیئر کمپلیکس D-508 پیپلز کالونی نمبر 1 فیصل آباد
- 2- میجر ڈسٹرکٹ انڈسٹریل ہوم (صنعت زار) سوشل ویلفیئر کمپلیکس D-508 پیپلز کالونی نمبر 1 فیصل آباد
- 3- ڈپٹی ڈسٹرکٹ آفیسر (Hq) سوشل ویلفیئر کمپلیکس D-508 پیپلز کالونی نمبر 1 فیصل آباد
- 4- ڈپٹی ڈسٹرکٹ آفیسر ادارہ نگہبان سوشل ویلفیئر کمپلیکس D-508 پیپلز کالونی نمبر 1 فیصل آباد
- 5- ڈپٹی ڈسٹرکٹ آفیسر ڈے کیئر سنٹر سوشل ویلفیئر کمپلیکس D-508 پیپلز کالونی نمبر 1 فیصل آباد
- 6- سوشل ویلفیئر آفیسر ماڈل چلڈرن ہوم سوشل ویلفیئر کمپلیکس D-508 پیپلز کالونی نمبر 1 فیصل آباد
- 7- ڈپٹی ڈسٹرکٹ آفیسر سوشل ویلفیئر یوسی ڈی پراجیکٹ نمبر 1 سوشل ویلفیئر کمپلیکس D-508 پیپلز کالونی نمبر 1 فیصل آباد
- 8- ڈپٹی ڈسٹرکٹ آفیسر سوشل ویلفیئر یوسی ڈی پراجیکٹ نمبر 2 نزد کینال آفس بالمقابل سٹیٹ بینک آف پاکستان فیصل آباد
- 9- ڈپٹی ڈسٹرکٹ آفیسر سوشل ویلفیئر یوسی ڈی پراجیکٹ جڑانوالہ احمد پارک گلی نمبر 9 بالمقابل حسین شوگر ملز کالونی جڑانوالہ ضلع فیصل آباد
- 10- ڈپٹی ڈسٹرکٹ آفیسر سوشل ویلفیئر آر سی ڈی پراجیکٹ سرکلر روڈ سمندری ضلع فیصل آباد
- 11- ڈپٹی ڈسٹرکٹ آفیسر سوشل ویلفیئر یوسی ڈی پراجیکٹ چک جھمرہ

- 12- میڈیکل سوشل آفیسر (MSSP) DHQ ہسپتال فیصل آباد
- 13- میڈیکل سوشل آفیسر ماڈل ڈرگ ایوزر سنٹر DHQ ہسپتال فیصل آباد
- 14- میڈیکل سوشل آفیسر (MSSP) الائیڈ ہسپتال فیصل آباد
- 15- میڈیکل سوشل آفیسر (MSSP) THQ ہسپتال سمندری
- 16- میڈیکل سوشل آفیسر (MSSP) THQ ہسپتال جڑانوالہ
- 17- سوشل ویلفیئر آفیسر ڈسٹرکٹ جیل فیصل آباد
- 18- سوشل ویلفیئر آفیسر بورسٹل جیل فیصل آباد
- 19- سپرنٹنڈنٹ دارالامان A-519 غلام محمد آباد فیصل آباد
- 20- سیکرٹری ضلعی بیت المال کمیٹی سوشل ویلفیئر کمپلیکس D-508 پیپلز کالونی نمبر 1 فیصل آباد
- فیصل آباد

- 21- شہید بے نظیر بھٹو ویمن سنٹر ریاض شاہد چوک نزد اقبال سٹیڈیم فیصل آباد
- (ب) اس محکمہ کے تحت فیصل آباد میں مندرجہ ذیل ادارے کام کر رہے ہیں۔
- 1- ڈسٹرکٹ انڈسٹریل ہوم (صنعت زار) سوشل ویلفیئر کمپلیکس D-508 پیپلز کالونی نمبر 1 فیصل آباد
- 2- ادارہ نگہبان سوشل ویلفیئر کمپلیکس D-508 پیپلز کالونی نمبر 1 فیصل آباد
- 3- ڈے کیئر سنٹر سوشل ویلفیئر کمپلیکس D-508 پیپلز کالونی نمبر 1 فیصل آباد
- 4- ماڈل چلڈرن ہوم سوشل ویلفیئر کمپلیکس D-508 پیپلز کالونی نمبر 1 فیصل آباد
- 5- دارالامان، A-519 غلام محمد آباد فیصل آباد
- 6- شہید بے نظیر ویمن سنٹر ریاض شاہد چوک نزد اقبال سٹیڈیم فیصل آباد
- اور اس محکمہ میں جو این جی اوز کام کر رہی ہیں ان کی تفصیل (تتمہ الف) ایوان کی میز پر رکھ دی گئی ہے۔

(ج) محکمہ کے زیر انتظام فیصل آباد میں کام کرنے والے اداروں کے بجٹ کی تفصیل تتمہ "ب" ایوان کی میز پر رکھ دی گئی ہے۔

(د) 1- این جی اوز کی رجسٹریشن اور انکی رہنمائی

2- معذور افراد کی رجسٹریشن و بحالی

3- مستحق افراد کی امداد بذریعہ بیت المال

4- بہود خواتین بذریعہ صنعت زار، دارالامان

5- قیدی خواتین اور بچوں کی سماجی بہود اور قانونی امداد

6- غریب / مستحق مریضوں کا علاج

7- گداگری کی روک تھام

8- ڈینگی آگاہی مہم

9- پولیو آگاہی مہم

(ہ) محکمہ ضلع میں درج ذیل نئے ادارہ جات قائم کرنے کا ارادہ رکھتا ہے۔

1- ادارہ قصر بہود۔ اس کے ذریعے خواتین کو فنی تعلیم دے کر با اختیار بنایا جائے گا۔

2- اولڈ ایج ہوم۔ اس میں بزرگ افراد کو روزمرہ کی سہولیات فراہم کی جائیں گی۔

3- بیگز ویلفیئر ہوم۔ اس میں بھیک مانگنے والوں کو رکھا جائے گا اور ان کی تربیت کی جائے گی۔

(تاریخ وصولی جواب 18 اگست 2016)

رائے ممتاز حسین بابر

سیکرٹری

لاہور

20 اگست 2016ء

بروز پیر مورخہ 22 اگست 2016 کو محکمہ 1- سماجی بہبود و بیت المال، 2- منصوبہ بندی و ترقیات کے سوالات و جوابات کی فہرست اور نام اراکین اسمبلی

نمبر شمار	نام رکن اسمبلی	سوالات نمبر
1	ڈاکٹر مراد راس	3648
2	محترمہ لبنی فیصل	5370
3	چودھری اشرف علی انصاری	2036
4	جناب امجد علی جاوید	7455-7119-7118-6743
5	ڈاکٹر سید وسیم اختر	7496-2538
6	محترمہ شمیمہ اسلم	7485
7	چودھری عامر سلطان چیمہ	7552
8	محترمہ حنا پرویز بٹ	7943
9	میاں طاہر	8013

ایوان میں پیش کئے جانے سے قبل اشاعت کی اجازت نہیں ہے
خفیہ



صوبائی اسمبلی پنجاب

بروز پیر 22 اگست 2016

فہرست غیر نشان زدہ سوالات اور جوابات

بابت

محکمہ جات :-

1- سماجی بہبود و بیت المال

2- منصوبہ بندی و ترقیات

ضلع لاہور میں خواتین کی بہبود کے لئے رجسٹرڈ تنظیموں سے متعلقہ تفصیلات

429: محترمہ لبنیٰ فیصل: کیا وزیر سماجی بہبود و بیت المال ازراہ نوازش بیان فرمائیں گے کہ:-

- (الف) ضلع لاہور میں خواتین کی بہبود کی کل کتنی تنظیمیں رجسٹرڈ ہیں، ان کے نام اور تفصیل سے ایوان کو آگاہ فرمایا جائے؟
 (ب) ضلع لاہور میں خواتین کی جو تنظیمیں کام کر رہی ہیں، کیا وہ ملکی اور غیر ملکی امداد حاصل کرتی ہیں تو ان کی کارکردگی کا جائزہ حکومت کس طرح لیتی ہے؟
 (ج) کیا حکومت ان تنظیموں کا آڈٹ کر سکتی ہے، اگر جواب اثبات میں ہے تو کب اور کس طرح، اگر نفی میں ہے تو اس کی وجوہات سے ایوان کو آگاہ فرمایا جائے۔

(تاریخ وصولی 08 نومبر 2014 تاریخ ترسیل 8 جنوری 2015)

جواب

وزیر سماجی بہبود و بیت المال

- (الف) ضلع لاہور میں کل 78 رجسٹرڈ این جی اوز خواتین کی بہبود کیلئے کام کر رہی ہیں جن کے نام اور تفصیل (متممہ الف) ایوان کی میز پر رکھ دی گئی ہے۔
 (ب) ضلع لاہور میں خواتین کی جو تنظیمیں ملکی اور غیر ملکی امداد حاصل کرتی ہیں ان کی کارکردگی کا جائزہ لینے کیلئے سالانہ پراگریس اور آڈٹ رپورٹ حاصل کی جاتی ہے۔
 (ج) جی ہاں حکومت ان تنظیموں کا آڈٹ کر سکتی ہے جس کیلئے چارٹرڈ اکاؤنٹنٹ فرم کی خدمات حاصل کی جاتی ہیں۔

(تاریخ وصولی جواب 19 اگست 2016)

لاہور: ضلع بھر میں آئی ٹی کے دفاتر کی تفصیلات

1182: محترمہ سعدیہ سہیل رانا: کیا وزیر منصوبہ بندی و ترقیات ازراہ نوازش بیان فرمائیں گے کہ:-

- (الف) ضلع لاہور میں آئی ٹی کے کتنے دفاتر کہاں کہاں واقع ہیں، تفصیلات فراہم کریں؟
 (ب) ان دفاتر میں تعینات ملازمین کی تعداد عمدہ اور گریڈ وائز بتائیں؟
 (ج) ان دفاتر کے لئے 16-2015 میں کتنا بجٹ مختص کیا گیا؟
 (د) ان دفاتر کے سال 15-2014 کے کتنے اخراجات ہوئے؟

(تاریخ وصولی 26 اکتوبر 2015 تاریخ ترسیل 2 نومبر 2015)

جواب

وزیر منصوبہ بندی و ترقیات

(الف) ضلع لاہور میں سٹی ڈسٹرکٹ گورنمنٹ لاہور کے ماتحت آئی ٹی کا ایک دفتر جناح ہال (ٹاؤن ہال) لاہور میں اپنے فرائض انجام دے رہا ہے۔

(ب) ضلعی حکومت لاہور کے ماتحت قائم آئی ٹی دفتر 50 ملازمین پر مشتمل ہے۔ جن کی تفصیل درج ذیل ہے:-

1	1- آفس انچارج آئی ٹی (BS-17)
1	2- سسٹم نیٹ ورک ایڈمنسٹریٹر (Lumsum)
2	3- ڈیٹا پروسیسنگ آفیسرز (BS-16)
20	4- کمپیوٹر آپریٹر (BS-12)
1	5- لیب اسٹنٹ (BS-11)
1	6- ٹیکنیشن (BS-11)
1	7- پریس آپریٹر (BS-11)
2	8- جوئیئر کلرک (BS-07)
1	9- ڈرائیور (BS-08)
1	10- الیکٹریشن (BS-05)
2	11- مالی (BS-01)
6	12- پریس ہیلپر (BS-01)
6	13- نائب قاصد (BS-01)
1	14- ڈسپنچر اینڈر (BS-01)
3	15- سینئری ورکر / سونیپر (BS-01)
1	16- چوکیدار (BS-01)

(ج) ضلعی حکومت لاہور کے آئی ٹی کے دفتر کیلئے مالی سال 2015-16 میں مجموعی طور پر 2 کروڑ 82 لاکھ 40 ہزار روپے کا بجٹ مختص کیا گیا۔

(د) ضلعی حکومت کے آئی ٹی کے دفتر کیلئے مالی سال 2014-15 میں مجموعی طور پر 1 کروڑ 29 لاکھ 50 ہزار روپے خرچ کئے

گئے۔

(تاریخ وصولی جواب 17 اگست 2016)

خواتین کی بہبود کے لئے دستکاری و دیگر ہنر سکھانے کے اداروں سے متعلقہ تفصیلات

430: محترمہ لبنیٰ فیصل: کیا وزیر سماجی بہبود و بیت المال ازراہ نوازش بیان فرمائیں گے کہ:-

- (الف) این اے 125 لاہور میں خواتین کی بہبود کے لئے دستکاری و دیگر ہنر سکھانے کے کتنے ادارے موجود ہیں اور ان میں کتنی خواتین داخل ہیں، مکمل تفصیل سے ایوان کو آگاہ فرمایا جائے؟
- (ب) اگر مذکورہ حلقہ میں دستکاری ادارے موجود نہیں یا کم ہیں تو کیا حکومت مزید ادارے قائم کرنے کا ارادہ رکھتی ہے۔ اگر ہاں تو کب تک، اگر نہیں تو وجوہات سے ایوان کو آگاہ فرمایا جائے؟

(تاریخ وصولی 08 نومبر 2014 تاریخ ترسیل 8 جنوری 2015)

جواب

وزیر سماجی بہبود و بیت المال

- (الف) NA-125 لاہور میں خواتین کی بہبود کیلئے دستکاری اور دیگر ہنر سکھانے کا کوئی بھی ادارہ موجود نہ ہے۔
- (ب) جی ہاں حکومت اس حلقہ میں مزید دستکاری اور ہنر سکھانے کے ادارے آئندہ مالی سال میں کھولنے کا ارادہ رکھتی ہے۔

(تاریخ وصولی جواب 19 اگست 2016)

لاہور میں قائم خواتین کے اداروں سے متعلقہ تفصیلات

1216: محترمہ حنا پرویز بٹ: کیا وزیر سماجی بہبود و بیت المال ازراہ نوازش بیان فرمائیں گے کہ:-

- (الف) ضلع لاہور میں سوشل ویلفیئر کے تحت خواتین کے لئے کتنے ادارے قائم کئے گئے ہیں ان اداروں میں خواتین کی فلاح و بہبود کے لئے کون کون سے پروگرام ہیں، تفصیل بتائی جائے؟
- (ب) کیا حکومت لاہور میں خواتین کی فلاح و بہبود کے لئے مزید ادارے کھولنے کا ارادہ رکھتی ہے تو کب تک؟

(تاریخ وصولی 28 دسمبر 2015 تاریخ ترسیل 06 جنوری 2016)

جواب

وزیر سماجی بہبود و بیت المال

- (الف) ضلع لاہور میں سوشل ویلفیئر کے تحت خواتین کیلئے 06 ادارے قائم کئے گئے ہیں، ان اداروں میں خواتین کی فلاح و بہبود کیلئے جو خدمات مہیا کی جا رہی ہیں ان کی تفصیل (ستمہ الف) ایوان کی میز پر رکھ دی گئی ہے۔
- (ب) لاہور میں 16-2015 کی سالانہ ترقیاتی سکیم کے تحت تین نئے دستکاری سکول سٹی ڈسٹرکٹ گورنمنٹ کے اشتراک سے قائم کئے جائیں گے۔

(تاریخ وصولی جواب 19 اگست 2016)

لاہور میں قائم شیلٹر ہومز سے متعلقہ تفصیلات

1217: محترمہ حنا پرویز بٹ: کیا وزیر سماجی بہبود و بیت المال ازراہ نوازش بیان فرمائیں گے کہ:-

- (الف) ضلع لاہور میں کل کتنے شیلٹر ہومز کہاں کہاں واقع ہیں؟
 (ب) سال 15-2014 کے دوران لاہور میں کتنے نئے شیلٹر ہومز کہاں کہاں بنائے گئے، مرد و خواتین کی الگ الگ تفصیل فراہم کی جائے نیز ان شیلٹر ہومز میں کتنے افراد کو رکھنے کی گنجائش ہے اور اس کا انتظام کس اتھارٹی کے زیر نگرانی کام کر رہا ہے؟
 (تاریخ وصولی 28 دسمبر 2015 تاریخ ترسیل 06 جنوری 2016)

جواب

وزیر سماجی بہبود و بیت المال

- (الف) ضلع لاہور میں ایک دارالامان ہے جو E-30/36 نزد پولیس سٹیشن نواں کوٹ، بند روڈ لاہور واقع ہے۔
 (ب) سال 15-2014 کے دوران کوئی نیا شیلٹر ہوم نہیں بنایا گیا۔ موجودہ شیلٹر ہوم میں 50 خواتین کو رکھنے کی گنجائش ہے اور اس کا انتظام ضلعی حکومت کے تحت چل رہا ہے۔

(تاریخ وصولی جواب 19 اگست 2016)

چنیوٹ:- محکمہ سماجی بہبود کے اداروں سے متعلقہ تفصیلات

1356: الحاج محمد الیاس چنیوٹی: کیا وزیر سماجی بہبود و بیت المال ازراہ نوازش بیان فرمائیں گے کہ:-

- (الف) ضلع چنیوٹ میں محکمہ سماجی بہبود کے کتنے ادارے کہاں کہاں کس نام سے کام کر رہے ہیں نیز ان میں کام کرنے والے ورکرز کے عہدے اور تاریخ تعیناتی بتائی جائے؟
 (ب) محکمہ سماجی بہبود چنیوٹ کے لئے سال 16-2015 کا سالانہ کتنا بجٹ مخصوص ہے اس میں سے کتنا بجٹ تقسیم کر دیا گیا اور کہاں کہاں خرچ ہوا ہے؟
 (ج) اس ادارہ کے تحت کون کونسے کورسز / ہنر سکھائے جاتے ہیں؟

(تاریخ وصولی 8 مارچ 2016 تاریخ ترسیل 3 جون 2016)

جواب

وزیر سماجی بہبود و بیت المال

- (الف) محکمہ سماجی بہبود کے زیر انتظام دو ادارے ضلع چنیوٹ میں کام کر رہے ہیں:-
 1- ڈسٹرکٹ انڈسٹریل ہوم (صنعت زار)، چنیوٹ۔

2- دارالامان

ان اداروں میں کام کرنے والے ملازمین کی تعداد و عمدہ کی تفصیل (ستمہ الف) ایوان کی میز پر رکھ دی گئی ہے۔
(ب) ضلع چنیوٹ میں محکمہ سماجی بہبود کے زیر انتظام چلنے والے اداروں کے بجٹ کی تفصیل درج ذیل ہے:-

ڈسٹرکٹ انڈسٹریل ہوم (صنعت زار)، چنیوٹ

1-	کل بجٹ	1483000/- روپے
2-	کل خرچ	963249/- روپے
3-	تفصیل خرچ (تنخواہ عملہ)	131307/- روپے
4-	نان سیلری / متفرق اخراجات	831924/- روپے

دارالامان، چنیوٹ

1-	کل بجٹ	3047290/- روپے
2-	کل خرچ	2998213/- روپے
3-	تفصیل خرچ (تنخواہ عملہ)	1531922/- روپے
4-	نان سیلری / متفرق اخراجات	1466291/- روپے

(ج) ان اداروں میں سکھائے جانے والے ہنر کی تفصیل درج ذیل ہے:-

1- ڈسٹرکٹ انڈسٹریل ہوم (صنعت زار)، چنیوٹ

1- کمپیوٹر کلاسز 2- بیوٹیشن کلاسز 3- سلائی و کڑھائی

2- دارالامان، چنیوٹ:

1- کڑھائی و سلائی 2- دینی تعلیم 3- سماجی و معاشی بحالی خواتین۔

(تاریخ و وصولی جواب 19 اگست 2016)

تحصیل تونسہ شریف میں بیت المال سے امداد کی تفصیلات

1359: خواجہ محمد نظام المحمود: کیا وزیر سماجی بہبود و بیت المال ازراہ نوازش بیان فرمائیں گے کہ:-

(الف) تحصیل تونسہ شریف ضلع ڈیرہ غازی خان میں محکمہ بیت المال نے یکم جنوری 2014 سے اب تک کتنے لوگوں کو مالی

امداد فراہم کی تفصیل بیان کی جائے؟

(ب) مالی امداد دینے کے Criteria بھی بیان کریں؟

تاریخ ترسیل 8 جون 2016

(تاریخ وصولی 8 مارچ 2016)

جواب

وزیر سماجی بہبود و بیت المال

(الف) تحصیل تونہ ضلع ڈیرہ غازی خان میں محکمہ بیت المال نے یکم جنوری 2014 سے اب تک 21 افراد کو -/2,14,000 روپے مالی امداد فراہم کی۔ (جنوری 2015 سے پنجاب بھر کی بیت المال کمیٹیاں غیر فعال تھیں)

(ب) مالی امداد حاصل کرنے کیلئے بیت المال کے مجوزہ فارم پر درخواست دی جاتی ہے۔ درخواست موصول ہونے کے بعد ضلعی بیت المال کمیٹی کا کوئی رکن یا اس کا کوئی معاون رکن موقع پر جا کر چھان بین کرتا ہے۔ استحقاق مقرر ہونے کے بعد بیت المال فنڈز کی منصفانہ تقسیم کے لیے ضلع کی بنیاد پر بالعموم پہلے آؤ پہلے پاؤ کے اصول کے تحت ہوگی لیکن سنگین یا فوری نوعیت کی درخواستوں کو فوقیت دی جاتی ہے۔ ضلعی بیت المال فنڈز میں اس کمیٹی کے اراکان یا اس ضلع کی کسی تحصیل کے لیے کوٹہ مقرر نہ ہے۔ ایک درخواست گزار ایک سال میں ایک بار امداد حاصل کر سکتا ہے۔

(تاریخ وصولی جواب 19 اگست 2016)

ضلع سرگودھا:۔ سوشل ویلفیئر کی ڈسپنسر یوں سے متعلقہ تفصیلات

1375: محترمہ حنا پرویز بٹ: کیا وزیر سماجی بہبود و بیت المال ازراہ نوازش بیان فرمائیں گے کہ:-

(الف) ضلع سرگودھا میں سوشل ویلفیئر کے زیر انتظام کتنی ڈسپنسریاں کہاں کہاں واقع ہیں؟

(ب) ان ڈسپنسر یوں میں کتنے ڈاکٹر تعینات ہیں ان کے عرصہ تعیناتی سمیت نام و عہدہ کی تفصیل فراہم کریں؟

(ج) سرگودھا میں سوشل ویلفیئر کی ڈسپنسر یوں میں سال 2014 اور 2015 کے دوران کتنے مریضوں کا معائنہ ہوا، تفصیل فراہم کریں؟

(تاریخ وصولی 14 مارچ 2016 تاریخ ترسیل 25 اپریل 2016)

جواب

وزیر سماجی بہبود و بیت المال

(الف) ضلع سرگودھا میں محکمہ سماجی بہبود کے زیر انتظام کوئی ڈسپنسر ی کام نہ کر رہی ہے۔

(ب) ضلع سرگودھا میں محکمہ سماجی بہبود کے زیر انتظام چونکہ کوئی ڈسپنسر ی کام نہ کر رہی ہے لہذا اسٹاف کی تفصیل بتانا ممکن نہ ہے۔

(ج) N.A

(تاریخ وصولی جواب 19 اگست 2016)

ضلع لاہور میں محکمہ سماجی بہبود کے اداروں سے متعلقہ تفصیلات

1376: محترمہ حنا پرویز بٹ: کیا وزیر سماجی بہبود و بیت المال ازراہ نوازش بیان فرمائیں گے کہ:-

(الف) ضلع لاہور میں محکمہ سماجی بہبود کے تحت کتنے ادارے کہاں کہاں کس کس نام سے چل رہے ہیں، ان میں خواتین کو کون کون سے ہنر سکھائے جا رہے ہیں؟

(ب) ان اداروں کے سال 2014-15 اور 2015-16 کے اخراجات کی تفصیل بتائیں؟

(ج) کیا حکومت اس ضلع میں مزید ادارے اس کی آبادی اور ضروریات کے تحت بنانے کا ارادہ رکھتی ہے اگر نہیں تو اس کی وجوہات کیا ہیں؟

(تاریخ وصولی 14 مارچ 2016 تاریخ ترسیل 25 اپریل 2016)

جواب

وزیر سماجی بہبود و بیت المال

(الف) ضلع لاہور میں محکمہ سماجی بہبود کے تحت مندرجہ ذیل ادارے کام کر رہے ہیں:-

صوبائی حکومت کے زیر انتظام آٹھ ادارے کام کر رہے ہیں جو مندرجہ ذیل ہیں:-

1- چمن 2- عافیت 3- دار الفلاح 4- گہوارہ 5- قصر بہبود 6- پناہ 7- نشیمن 8- دار السکون۔

ضلعی حکومت کے زیر انتظام چھ ادارے کام کر رہے ہیں جو مندرجہ ذیل ہیں:-

1- نگہبان سنٹر 2- ڈے کیئر سنٹر 3- کاشانہ 4- ماڈل چلڈرن ہوم 5- دار الامان 6- صنعت زار

قصر بہبود اور صنعت زار میں خواتین کو سلائی کڑھائی، بیوٹیشن، کمپیوٹر کورس، Painting اور متفرق ہنر سکھائے جاتے ہیں۔

مزید برآں دار الامان اور دار الفلاح میں خواتین کو Vocational Training دی جاتی ہے۔

(ب) صوبائی اداروں کے سال 2014-15 اور 2015-16 کے اخراجات کی تفصیل درج ذیل ہے۔

2014-15

کل خرچ	دیگر اخراجات	تنخواہ الاؤنس
41438881/- روپے	11376889/- روپے	30061992/- روپے

2015-16

44335367/- روپے	13134294/- روپے	31201073/- روپے
-----------------	-----------------	-----------------

ضلعی اداروں کے سال 2014-15 اور 2015-16 کے اخراجات کی تفصیل درج ذیل ہے۔

2014-15

تخواہ الاؤنس	دیگر اخراجات	کل خرچ
6940725/- روپے	654823/- روپے	7595548/- روپے

2015-16

6206525/- روپے	249697/- روپے	6456222/- روپے
----------------	---------------	----------------

(ج) جی ہاں اس وقت تین دستکاری سنٹرز کی بلڈنگ زیر تعمیر ہیں اور مزید ادارے بھی بنانے کا ارادہ رکھتی ہے۔

(تاریخ وصولی جواب 19 اگست 2016)

ضلع گوجرانوالہ میں سماجی بہبود کے اداروں اور این جی اوز سے متعلقہ تفصیلات

1381: چودھری اشرف علی انصاری: کیا وزیر سماجی بہبود بیت المال ازراہ نوازش بیان فرمائیں گے کہ:-

(الف) ضلع گوجرانوالہ میں سماجی بہبود بیت المال کے کتنے دفاتر ہیں اور ان میں کتنے ملازمین ڈیوٹی سرانجام دے رہے ہیں؟

(ب) مذکورہ ضلع میں سماجی بہبود کے کتنے ادارے کیا کیا سرورسز فراہم کر رہے ہیں؟

(ج) مذکورہ اداروں کے سال 2014-15 اور سال 2015-16 کے اخراجات کی تفصیل فراہم کریں؟

(د) مذکورہ ضلع میں سماجی بہبود کے تحت کتنی این جی اوز کام کر رہی ہیں ان این جی اوز کو سال 2014-15 اور سال

2015-16 میں کتنی رقم کہاں کہاں سے فراہم ہوئی نیز مذکورہ این جی اوز نے یہ رقم کن کن مدت میں خرچ کی تفصیلات

سے آگاہ فرمائیں؟

(تاریخ وصولی 14 مارچ 2016 تاریخ ترسیل 25 اپریل 2016)

جواب

وزیر سماجی بہبود بیت المال

(الف) ضلع گوجرانوالہ میں سماجی بہبود بیت المال کے 12 دفاتر کی تفصیل درج ذیل ہے:-

1. ڈسٹرکٹ آفس سوشل ویلفیئر بیت المال، گوجرانوالہ

2. ماڈل چلڈرن ہوم، گوجرانوالہ

3. نگہبان سینٹر، گوجرانوالہ

4. سوشل ویلفیئر سنٹرل جیل پراجیکٹ گوجرانوالہ

5. دارالامان، گوجرانوالہ

6. ڈسٹرکٹ انڈسٹریل ہوم (صنعت زار) گوجرانوالہ

7. ڈسٹرکٹ آفیسر سوشل ویلفیئر و بیت المال گوجرانوالہ
8. ڈپٹی ڈسٹرکٹ آفیسر، سوشل ویلفیئر، اربن کمیونٹی ڈویلپمنٹ پراجیکٹ نمبر 1
9. ڈپٹی ڈسٹرکٹ آفیسر، سوشل ویلفیئر، اربن کمیونٹی ڈویلپمنٹ پراجیکٹ نمبر 2
10. ڈپٹی ڈسٹرکٹ آفیسر، سوشل ویلفیئر، اربن کمیونٹی ڈویلپمنٹ پراجیکٹ وزیر آباد
11. ڈپٹی ڈسٹرکٹ آفیسر، سوشل ویلفیئر، کمیونٹی ڈویلپمنٹ پراجیکٹ کامونکی
12. میڈیکل سوشل آفیسر (میڈیکل سوشل سروسز پراجیکٹ) ڈی ایچ کیو ہسپتال، گوجرانوالہ
13. میڈیکل سوشل آفیسر (میڈیکل سوشل سروسز پراجیکٹ) ٹی ایچ کیو ہسپتال، وزیر آباد

ان دفاتر میں کل ملازمین کی تعداد 105 ہے

گزیٹڈ ملازمین کی تعداد 15 اور نان گزیٹڈ ملازمین کی تعداد 90 ہے۔

(ب) ضلع گوجرانوالہ میں سماجی بہبود کے ادارے مندرجہ ذیل خدمات فراہم کر رہے ہیں:-

1- ڈسٹرکٹ آفس سوشل ویلفیئر و بیت المال گوجرانوالہ:

تمام ذیلی دفاتر کی مانیٹرنگ کرنا اور این جی اوز اور سی سی بی کی رجسٹریشن کرنا، معذور افراد کو سرٹیفیکیٹ جاری کرنا،

بحیثیت سیکرٹری ڈسٹرکٹ بیت المال کمیٹی کام کرنا اور مستحقین کو مالی امداد کے چیک جاری کرنا۔

2- ماڈل چلڈرن ہوم، گوجرانوالہ:

ماڈل چلڈرن ہوم یتیم بچوں کا ادارہ ہے جن بچوں کی عمر 06 تا 18 سال ہے اس ادارے میں رہائش پذیر ہیں۔

ادارے میں رہائش پذیر بچوں کو رہائش، خوراک، میڈیکل، تعلیم، ٹرانسپورٹ اور اور تفریح کی سہولیات مفت فراہم کی جاتی ہیں۔

3- نگہبان سنٹر، گوجرانوالہ:

نگہبان سنٹر کا ادارہ گھر سے بھاگے ہوئے، گمشدہ اور اغوا شدہ بچوں کی بحالی کیلئے سرگرم عمل ہے اور بچوں کو ان کے

والدین کے حوالے کرنے کی کوشش کی جاتی ہے۔ ادارہ میں رہائش پذیر بچوں کو فری خوراک فراہم کی جاتی ہے۔

4- سوشل ویلفیئر سنٹر جیل پراجیکٹ، گوجرانوالہ:

سینٹرل جیل پراجیکٹ میں خواتین قیدی اور نابالغ بچے جو جیل میں موجود ہیں ان کی لیگل امداد کرنا اور ان کی بہبود کیلئے

کام کرنا۔ اس سلسلے میں رضاکار و کلاء کی خدمات حاصل کی جاتی ہیں۔

5- دارالامان، گوجرانوالہ:

دارالامان گھریلو تشدد کا شکار ہونے والی خواتین کی پروٹیکشن کیلئے کام کرتا ہے اور رہائش پذیر خواتین کو لیگل امداد،

میڈیکل، سائیکلو جیکل امداد، ووکیشنل تعلیم، مذہبی تعلیم، کھانا اور رہائش کی سہولیات فری فراہم کی جاتی ہیں۔

- 6- ڈسٹرکٹ انڈسٹریل ہوم (صنعت زار)، گوجرانوالہ:
- صنعت زار میں خواتین کو خود مختار بنانے کیلئے خواتین کو مختلف کورسز کروائے جاتے ہیں ان میں بیوٹیشن، سلائی، کڑھائی، کوننگ، وڈورک، فلاور میکنگ، ڈرائیونگ، کمپیوٹر ٹریننگ وغیرہ کے کورسز کروائے جاتے ہیں۔
- 7- اربن کمیونٹی ڈویلپمنٹ پراجیکٹس (چار تحصیلوں میں):
- سوسائٹی میں سماجی بہبود کے کاموں کو فروغ دینا، سول سوسائٹی کی راہنمائی کرنا، مختلف قدرتی آفات کے وقت حکومت کے ساتھ این جی اوز بھی ساتھ دیتی ہیں۔
- 8- میڈیکل سوشل سروسز پراجیکٹس ڈی ایچ کیو ہسپتال، گوجرانوالہ، ٹی ایچ کیو ہسپتال، وزیر آباد:
- میڈیکل سوشل سروسز پراجیکٹ زکوٰۃ کے مستحق مریضوں کو ادویات فراہم کرتا ہے۔ ہیلتھ ویلفیئر کمیٹی کے تحت بھی مریضوں کو مفت ادویات فراہم کی جاتی ہیں۔ مریضوں کی بحالی کیلئے کیس ہسٹری تیار کرنا تاکہ وہ معاشرے میں بہتر کردار ادا کر سکیں۔
- (ج) محکمہ سوشل ویلفیئر و بیت المال ضلع گوجرانوالہ نے سال 2014-15 اور 2015-16 میں درج ذیل آمدن و اخراجات کئے۔
- (د) ضلع گوجرانوالہ میں کل 187 این جی اوز سماجی بہبود کے تحت کام کر رہی ہیں۔
- ان این جی اوز کو سال 2014-15 میں مندرجہ ذیل فنڈز موصول ہوئے اور 2015-16 میں کوئی فنڈز موصول نہ ہوئے اور این جی اوز اپنی مدد آپ کے تحت فلاجی سرگرمیاں سرانجام دے رہی ہیں۔
- 1- اڈلٹ بیسک ایجوکیشن سوسائٹی، چرچ روڈ، لنک سیالکوٹ روڈ، گوجرانوالہ۔
- (حاصل کردہ فنڈ - /Rs. 10392679) یہ فنڈ "ریفارم چرچ ہوم نیدر لینڈ" کی طرف سے موصول ہوا۔ مذکورہ فنڈ کو نان فارمل اڈلٹ لٹریسی (برائے خواتین) تعلیمی پراجیکٹ پر خرچ کیا گیا۔
- 2- پنجاب پائلٹ پراجیکٹ، گاؤں مغل چک، تحصیل و ضلع گوجرانوالہ
- (حاصل کردہ فنڈ - /Rs. 706875) یہ فنڈ "یو کے ایڈ" کی طرف سے موصول ہوا اور مذکورہ فنڈ کو ٹیچرز کی کوالٹی ایجوکیشن ٹریننگ پروگرام مہم پر خرچ کیا گیا۔

(تاریخ وصولی جواب 19 اگست 2016)

ضلع و ہاڑی میں سماجی بہبود کے اداروں سے متعلقہ تفصیلات

1385: محترمہ شملہ اسلم: کیا وزیر سماجی بہبود و بیت المال ازراہ نوازش بیان فرمائیں گے کہ:-

(الف) ضلع و ہاڑی میں محکمہ سماجی بہبود کے تحت کتنے ادارے کس کس نام سے کام کر رہے ہیں ان اداروں میں خواتین کو کون کون سے ہنر سکھائے جا رہے ہیں؟

(ب) ان اداروں کے سال 2014-15 کے اخراجات اور آمدن کے ذرائع کیا ہیں؟
 (ج) کیا حکومت ضلع وہاڑی میں آبادی اور ضروریات کے تحت مزید ادارے بنانے کا ارادہ رکھتی ہے اگر ہاں تو کون کونسے ادارے قائم کرنے کا ارادہ ہے اگر نہیں تو اسکی وجہ سے ایوان کو آگاہ کیا جائے؟

(تاریخ وصولی 14 مارچ 2016 تاریخ ترسیل 25 اپریل 2016)

جواب

وزیر سماجی بہبود و بیت المال

(الف) ضلع وہاڑی میں محکمہ سماجی بہبود کے تحت اس وقت تین ادارے کام کر رہے ہیں جن کے نام درج ذیل ہیں:-

1- ڈسٹرکٹ انڈسٹریل ہوم (صنعت زار)، سوشل ویلفیئر وہاڑی۔

2- شیلٹر ہوم (دارالامان)، وہاڑی۔

3- شہید بینظیر بھٹو وومن سنٹر، وہاڑی

1- ڈسٹرکٹ انڈسٹریل ہوم:

اس ادارہ میں خواتین کو درج ذیل ہنر سکھائے جا رہے ہیں:-

1- ڈریس میکنگ 2- ایمبرائیڈری 3- نئنگ 4- یوٹیشن 5- کوکنگ 6- کمپیوٹر ٹریننگ

2- شیلٹر ہوم (دارالامان):

محکمہ سوشل ویلفیئر کے تحت چلنے والے دارالامان میں ظلم کا شکار خواتین کو پناہ فراہم کی جاتی ہے ان کو رہائش، مفت کھانا، طبی اور قانونی معاونت، Psychological Counseling، مذہبی و ووکیشنل تعلیم بھی دی جاتی ہے۔ مزید برآں خواتین کو مستقبل کے فیصلوں کیلئے مکمل راہنمائی فراہم کی جاتی ہے اور Rehabilitation کی سہولت بھی فراہم کی جاتی ہے۔

3- شہید بینظیر بھٹو وومن سنٹر:

اس سنٹر کا بنیادی مقصد تشدد اور گھریلو مسائل کا شکار خواتین کو اداروں میں Referral کی سہولت فراہم کرنا ہے۔ مزید برآں

خواتین کو قانونی معاملات میں راہنمائی بھی فراہم کرتا ہے۔

(ب) محکمہ سماجی بہبود سال 2014-15 کے اخراجات و آمدن کا ذریعہ صوبائی و ضلعی بجٹ ہے۔

(ج) محکمہ نے یونیفارم طریقہ کار کے مطابق ہر ضلع میں اپنے ادارے قائم کر رکھے ہیں۔ ضلع وہاڑی میں 2016-17 کے

ترقیاتی پروگرام میں ڈسٹرکٹ انڈسٹریل ہوم وہاڑی کی عمارت کی تعمیر کا منصوبہ جاری ہے۔

(تاریخ وصولی جواب 19- اگست 2016)

ضلع پاکپتن: بیت المال سے امداد حاصل کرنے والوں سے متعلقہ تفصیلات

1436: جناب احمد شاہ کھگمہ: کیا وزیر سماجی بہبود و بیت المال ازراہ نوازش بیان فرمائیں گے کہ:-

ضلع پاکپتن میں سال 16-2015 کے دوران بیت المال فنڈ سے کتنے افراد کی مالی امداد کی گئی اور اس امداد کی کل رقم کتنی تھی؟

(تاریخ وصولی 18 اپریل 2016 تاریخ ترسیل 17 جون 2016)

جواب

وزیر سماجی بہبود و بیت المال

ضلع پاکپتن میں سال 16-2015 کے دوران بیت المال فنڈ سے کسی بھی فرد کی مالی مدد نہ کی گئی کیونکہ اس عرصہ کے دوران پنجاب بھر میں ضلعی بیت المال کمیٹیاں غیر فعال تھیں لہذا کوئی رقم تقسیم نہ ہوئی۔

(تاریخ وصولی جواب 19 اگست 2016)

گجرات: پی پی 111 میں محکمہ سماجی بہبود کے اداروں سے متعلقہ تفصیلات

1572: حاجی عمران ظفر: کیا وزیر سماجی بہبود و بیت المال ازراہ نوازش بیان فرمائیں گے کہ:-

(الف) محکمہ سماجی بہبود کے گجرات شہر اور پی پی 111 میں کتنے ادارے اور دفاتر کہاں کہاں چل رہے ہیں؟

(ب) کتنے اداروں میں خواتین کو ہنر سکھائے جاتے ہیں؟

(ج) ان اداروں میں کتنی خواتین کو اس وقت کس کس ہنر کی تعلیم دی جا رہی ہے؟

(د) کیا حکومت اس شہر اور پی پی 111 میں مزید خواتین کے ادارے بنانے کا ارادہ رکھتی ہے اگر نہیں تو اس کی وجوہات کیا ہیں؟

(تاریخ وصولی 20 جون 2016 تاریخ ترسیل 12 اگست 2016)

جواب

وزیر سماجی بہبود و بیت المال

(الف) گجرات شہر اور پی پی 111 میں 04 دفاتر اور دو ادارے چل رہے ہیں جن کی تفصیل درج ذیل ہے:-

1. دفتر ڈسٹرکٹ آفیسر سوشل ویلفیئر اینڈ بیت المال، گجرات واقع لیبر کمپلیکس نزد ایکسٹرنل اینڈ ٹیکسیشن آفس ضلع کچھری گجرات۔

2. دفتر ڈسٹرکٹ آفیسر سوشل ویلفیئر UCD پراجیکٹ، گجرات واقع لیبر کمپلیکس نزد ایکسٹرنل اینڈ ٹیکسیشن آفس ضلع کچھری گجرات

3. میڈیکل سوشل آفیسر، میڈیکل سوشل سروسز پراجیکٹ، عزیز بھٹی ہسپتال بھمبر روڈ گجرات ظہور الہی بلاک۔

4. سوشل ویلفئیر آفیسر، سوشیو اکنامک بحالی سنٹر برائے قیدی خواتین و بچگان ڈسٹرکٹ جیل گجرات
5. ڈسٹرکٹ انڈسٹریل ہوم صنعت زار، گجرات واقع بالمقابل گرڈ سٹیشن واڈاجلا پور جٹاں روڈ، گجرات۔
6. شیلٹر ہوم (دارالامان)، گجرات متصل گلی علیینہ سنٹر بھمبر روڈ گجرات۔
- (ب) صرف ایک ادارے ڈسٹرکٹ انڈسٹریل ہوم گجرات میں خواتین کو ہنر سکھائے جاتے ہیں۔
- (ج) ڈسٹرکٹ انڈسٹریل ہوم گجرات میں 88 خواتین کو سلائی کڑھائی، کوکنگ، بیوٹی پارلر، بیکنگ، اسپیشل کوکنگ اور کمپیوٹر کے کورسز کروائے جا رہے ہیں۔
- (د): جی ہاں حکومت آئندہ مالی سال میں خواتین کیلئے مزید ادارے کھولنے کا ارادہ رکھتی ہے۔

(تاریخ وصولی جواب 19 اگست 2016)

رائے ممتاز حسین بابر
سیکرٹری

لاہور
مورخہ 20 اگست 2016